

ముమ్మరంగా వరి కోతలు



బొంరాస్ పేట కొనుగోలు కేంద్రంలో రైతులు ఆరబెట్టిన ధాన్యం

బొంరాస్ పేట, డిసెంబర్ 2 : బొంరాస్ పేట, దుద్దాల మండలాల్లో వరి కోతలు ముమ్మరంగా కొనసాగుతున్నాయి. ఈ ఏడాది వర్షాలంతో సమృద్ధిగా వానలు కురవడంతో రెండు మండలాల్లోని చెరువులు, కుంటలు నిండా యి. వ్యవసాయ బోర్డల్లో కూడా భూగర్భ జలాలు పుష్పంగా ఉండడంతో చెరువులు, బోర్ల కింద రైతులు వరి నాట్లు వేశారు. వర్షాలంతో సుమారు 16 వేల ఎకరాల్లో రైతులు వరినాట్లు వేశారు. పంటలు చేతికి రావడంతో రైతులు యంత్రాల సహాయంతో వరి పంటలు కోస్తున్నారు. రైతులు ధాన్యాన్ని తమ తమ గ్రామాల్లో ఏర్పాటు

కొనుగోలు కేంద్రాలకు చేరుతున్న ధాన్యం

టు చేసిన ధాన్యం కొనుగోలు కేంద్రాలకు తరలిస్తున్నారు. కొనుగోలు కేంద్రాలన్నీ ధాన్యంతో నిండిపోయాయి. మరి కొందరు రైతులు ధాన్యాన్ని రోడ్లపైన, ఖాళీ స్థలాల్లో కల్పాలు ఏర్పాటు చేసి ఆరబెడుతున్నారు. ప్రభుత్వం క్లియర్ టాల్ ఏ గ్రేడు ధాన్యానికి రూ.2,203, సాధారణ రకం ధాన్యానికి రూ.2,183 చెల్లిస్తున్నది. రైతులు ధాన్యాన్ని కొనుగోలు కేంద్రాలకు తరలిస్తున్నా ఇప్పటివరకు కేంద్రాలు ప్రారంభం కాలేదు. ఎన్నికల సమయం కావడంతో అధికారులంతా ఎన్నికల విధుల్లో నిమగ్నం కావడంతో కొనుగోలు కేంద్రాల ప్రారంభం ఆలస్యమైంది. జిల్లా అధికారులు ఇప్పటికేనూ స్పందించి వెంటనే కొనుగోలు కేంద్రాలను ప్రారంభించి ధాన్యం తూకం ప్రారంభించాలని రైతులు కోరుతున్నారు.

ఐకేపీ ఆధ్వర్యంలో కొనుగోలు కేంద్రాలు

ఐకేపీ, పీఎస్ఎస్, వ్యవసాయశాఖ ఆధ్వర్యంలో బొంరాస్ పేట, దుద్దాల మండలాల్లో ధాన్యం కొనుగోలు కేంద్రాల ఏర్పాటుకు అధికారులు నిర్ణయించారు. బొంరాస్ పేట, మెట్లకుంట, బురాన్ పూర్, తుంకిమెట్ల, నాగిరెడ్డిపల్లి, చౌదర్ పల్లి, ఏర్పూర్, నాందార్ పూర్, గౌరారం, దుద్దాల, చిల్మూల్ మెలారం, హాకింపేట తదితర గ్రామాల్లో ధాన్యం కొనుగోలు కేంద్రాలను ప్రారంభించాల్సి ఉంది.

గ్రామాల అభివృద్ధికి కృషి



సమావేశంలో మాట్లాడుతున్న ఎంపీపీ మల్లేశం

పూడూరు, డిసెంబర్ 2 : గ్రామాల అభివృద్ధికి కృషి చేస్తానని ఎంపీపీ మల్లేశం అన్నారు. శనివారం ఎంపీపీ అధ్యక్షతన మండల సర్వసభ సమావేశం జరిగింది. ఈ సందర్భంగా ఆయన మాట్లాడుతూ.. అధికారులు ప్రజలకు అందుబాటులో ఉండాలని సూచించారు. ప్రభుత్వ పథకాలను ప్రజలకు అందేలా నాయకులు, అధికారులు చూడాలన్నారు. గ్రామాల్లో పెండింగ్లో ఉన్న పనులను త్వరగా పూర్తి చేయాలని తెలిపారు. ప్రతి సమావేశానికి ఎంపీపీపీలు, సర్పంచ్లు హాజరైతే గ్రామాల్లోని సమస్యల పరిష్కారానికి వీలుంటుందన్నారు. కంకల్ నుంచి పుడుగుర్తి వరకు రూ.5కోట్ల నిధులతో ఎమ్మెల్యే మహేశ్వర్ రెడ్డి సహకారంతో బీటీ రోడ్డు, చన్నోముల్ నుంచి రేగడి మామిడిపల్లి, మేడికొండ గ్రామాలకు రూ.8కోట్లతో బీటీ రోడ్ల నిర్మాణ పనులు చేస్తున్నట్లు తెలిపారు. కార్యక్రమంలో వైస్ ఎంపీపీ మహిపాల్ రెడ్డి, ప్రాథమిక వ్యవసాయ సహకార సంఘం చైర్మన్ పి.సతీశ్వర్, సర్పంచ్ సంఘం మండల అధ్యక్షుడు అనంతరెడ్డి, అయూబ్, ఎంపీపీపీ సురేందర్, సర్పంచ్ శ్యామ్, వెంటమ్మ ఎంపీపీపీ ఉమాదేవి, వరలక్ష్మి తదితరులు పాల్గొన్నారు.

KIDNEY STONES
 *మూత్ర పిండాల్లో రాళ్ళ సమస్యకు ఆపరేషన్ లేని హామీయూ పరిష్కారం. 47 సం||, అనుభవంతో 100% గ్యారంటీ. జయసూర్య హామీయూ క్లినిక్ A Centre for Kidny Stones Opp: రైల్వే డిగ్రీ కాలేజీ, మెట్ల పిల్లర్ నెం. 1058, తార్వాక, సికింద్రాబాద్.
 Ph: 9866007924, 9550336677, 040-27000580.
 NT-320707

WANTED
 *రామకృష్ణ గ్రూప్ (AP, న్యూఢిల్లీ No.1) శ్రీమంతుల ఇండ్లలో వృద్ధుల/పెండ్ల సేవకు ఇంటి/పంట పని, బేబీకేర్ కొరకు M/F వర్కర్లు 12/24 గంటల డ్యూటీ కొరకు కావాలి. ఏజెంట్లు 5 వేలు కమీషన్. వృద్ధుల/పెండ్ల సేవకు వర్కర్లు 24x7 మీ ఇంటికి పంపాలి. 9281452762, 9515108830.
 NT-314461

Wanted Data Entry Operators/ Electricians at Tukuguda.
 Salary: Rs.10,000/- to 18,000/- per month. Call: 8143977213.
 NT-320786

త్రవేణి హోంకేర్ హైదరాబాద్ నందు
 వృద్ధులను, పేషెంట్లను చూసుకొనుటకు వర్కర్స్, నర్సులు కావాలి. ఉచిత వసతి, భోజనం. జీతం: 18K. Ph: 9160900024 / 9640400073.
 NT-314353-All

హైదరాబాద్లో వృద్ధులను వారి ఇంట్లోనే ఉండి
 చూసుకోవడానికి వర్కర్స్ కావాలి. ప్రీ వసతి, భోజనం. జీతం: 14-25 వేలు. ఏజెంట్ కమీషన్: 3-5 వేలు. 20-50 సం||. హామీ హోంకేర్: 7330746999.
 NT-320941-All

మన రాష్ట్రం మన పత్రిక
నమస్తే తెలంగాణ
Telangana Today
 FOR LOCAL TO GLOBAL NEWS
పుట్టినరోజు, పదవీ విరమణ, వార్షికోత్సవ శుభాకాంక్షలు, వర్తంతి, జయంతి, తిగల్ నోటీసులు మరియు ఇతర ప్రకటనల కొరకు ఈ దిగువ తెలిపిన నెంబర్లపై సంప్రదించగలరు.
ప్రకటనల విభాగం నెం: 80966 77655
 వికారాబాద్/పరిగి/శంకర్ పల్లి : 80966 77665
 తాండూర్/కొడంగల్ : 80966 77668
 ఇబ్రహీంపేట/పాపిశర్కరం : 80966 77962

ఘాటింగ్లో సత్తా చాటిన జప్ర

స్వర్ణాలతో పాటు ఐదు పతకాలు సాంఠం

సిటీబ్యూరో, డిసెంబర్ 2 (నమస్తే తెలంగాణ): ఐదు పతకాలతో శ్రీదా ప్రపంచంలో తనదైన ముద్రవేసింది జప్ర ముప్పదల్ దీనవాలా. షాట్ గన్ ఈవెంట్స్ లో తెలంగాణ నుంచి టాప్ ఘాటర్ గా నిలిచింది. న్యూఢిల్లీలోని ప్రపంచ ప్రఖ్యాత డాక్టర్ కర్ణిసింగ్ ఘాటింగ్ రేంజ్ లో 66వ జాతీయ ఘాటింగ్ ఛాంపియన్ షిప్ షాట్ గన్ నవంబర్ 15 నుంచి డిసెంబర్ 2 వరకు షాట్ గన్ ఈవెంట్స్ జరిగాయి. జూనియర్ మహిళల వ్యక్తిగత విభాగంలో బంగారు పతకం, జూనియర్ మహిళల టీమ్ విభాగంలో బంగారు పతకం,

మహిళల వ్యక్తిగత విభాగంలో రజత పతకం, మహిళల జట్టు విభాగంలో రజతం, మిక్స్ ఈవెంట్ టీమ్ విభాగంలో బంగారు పతకాలు సాధించింది. హైదరాబాద్ కు చెందిన జప్ర ప్రస్తుతం లయాలా కాలేజీలో మొదటి సంవత్సరం చదువుతున్నది. బెరెట్టా బ్రాండ్, డీటీ11 నుంచి ఆమె షాట్ గన్ తన ప్రయాణాన్ని మొదలు పెట్టిందని తెలిపారు. గచ్చిబౌలిలోని హైదరాబాద్ సెంట్రల్ యూనివర్సిటీలో ఘాటింగ్ రేంజ్ లో తర్రీదు పొందుతూ ఈ ఘనతను సాధించింది. దేశం కోసం ఒలింపిక్ కోటా పొందాలని, త్వరలో ఒలింపిక్ లో ఇండియాకు ప్రాతినిధ్యం వహించాలనేది తన కల అని తెలిపింది.



పాలేరు, మహబూబాబాద్ ఇంజనీరింగ్ కళాశాలల్లో నియామకాలు

సిటీబ్యూరో, డిసెంబర్ 2 (నమస్తే తెలంగాణ): రాష్ట్ర ప్రభుత్వం పాలేరు, మహబూబాబాద్ ప్రాంతాల్లో కొత్తగా ఏర్పాటు చేసిన ప్రభుత్వ ఇంజనీరింగ్ కళాశాలల్లో అధ్యాపకుల పోస్టులను భర్తీ చేసే ప్రక్రియ చేపట్టారు. ఇందులో భాగంగా ఈ నెల 7, 8 తేదీల్లో అధ్యాపకుల పోస్టుల ఎంపికకు స్ట్రీనింగ్ పరీక్షలు నిర్వహించనున్నారు. పరీక్షల నిర్వహణకు సంబంధించి జేఎన్టీయూ అధికారులు ఇప్పటికే అన్ని రకాల ఏర్పాట్లు పూర్తి చేశారు. ఇప్పటికే జేఎన్టీయూ వెబ్సైట్ లో షెడ్యూల్ కూడా జారీ చేసింది. అయితే ఎన్నికల కోడ్ అమల్లో ఉండడంతో వాయిదా పడిన స్ట్రీనింగ్ పరీక్షలను తిరిగి నిర్వహించాలని యూనివర్సిటీ నిర్ణయం తీసుకున్నది. మ్యాథ్స్, ఫిజిక్స్, ఎలక్ట్రికల్ అండ్ ఎలక్ట్రానిక్స్ ఇంజనీరింగ్, కెమిస్ట్రీ, కంప్యూటర్ సైన్స్ ఇంజనీరింగ్, ఇంగ్లీష్, ఎలక్ట్రానిక్స్ అండ్ కమ్యూనికేషన్ ఇంజనీరింగ్, మెకానికల్ ఇంజనీరింగ్ వంటి పోస్టులకు పరీక్షలు నిర్వహిస్తున్నారు.

కొనసాగుతున్న కార్మిక మాస ఉత్సవాలు

వికారాబాద్, డిసెంబర్ 2 : పట్టణ సమీపంలోని అనంతపద్మనాభస్వామి ఆలయ కార్మిక మాసం పెద్ద జాతర ఉత్సవాలు కొనసాగుతున్నాయి. శనివారం భక్తులు అధిక సంఖ్యలో స్వామి వారిని దర్శించుకున్నారు. ఈ సందర్భంగా ప్రత్యేక పూజలు చేశారు. అనంతరం పలువురు భక్తులు దీపాలు వెలిగించారు. భక్తులకు ఎలాంటి ఇబ్బందులు కలగకుండా ఆలయ అధికారులు అన్ని ఏర్పాట్లు చేశారు. జాతరను పురస్కరించుకుని పలువురు వ్యాపారులు మిఠాయి, ఆట వస్తువుల దుకాణాలు ఏర్పాటు చేశారు.

భక్తిశ్రద్ధలతో శివ పార్వతుల కల్యాణం



స్వామి కల్యాణంలో పాల్గొన్న భక్తులు

పూడూరు, డిసెంబర్ 2 : మండలంలోని కడ్యూరు శివాలయంలో శనివారం భక్తిశ్రద్ధలతో శివపార్వతుల కల్యాణం నిర్వహించారు. మూడు రోజుల నుంచి ఆలయంలో ప్రత్యేక పూజలు, యజ్ఞాలు నిర్వహిస్తున్నారు. ఆదివారం శివ పార్వతులను రథోత్సవంతో డప్పు వాయిద్యాలతో యువకుల నృత్యాలతో ఉర్రేగింపు నిర్వహిస్తారు. గ్రామానికి చెందిన జెట్టిగారి స్వర్ణలత-సుధాకర్ రెడ్డి దంపతులు, కుటుంబ సభ్యులతో కలిసి భక్తులకు అన్నదానం కార్యక్రమం ఏర్పాటు చేశారు. ఆలయ కమిటీ సభ్యులు, భక్తులు అధిక సంఖ్యలో పాల్గొన్నారు. ఆయా పార్టీల నాయకులు ప్రత్యేక పూజలు చేశారు. కార్యక్రమంలో అర్చకులు శివానంద్, కరుణాకర్, సంపత్ కుమార్, మల్లికార్జున్, రాజు తదితరులు పాల్గొన్నారు.

మాజీ ఎంపీపీ కుటుంబ సభ్యులకు పరామర్శ

కులకర్ణ, డిసెంబర్ 2 : కులకర్ణ మండలం ధాన్యనాయకత్వంకు చెందిన మాజీ ఎంపీపీ మంగ్యనాయక్ మృతి చెందారు. శనివారం బీఆర్ఎస్ పార్టీ మండల అధ్యక్షుడు సీరి రాంరెడ్డి ఆయన కుటుంబ సభ్యులను పరామర్శించారు. మండలానికి ఆయన చేసిన సేవలను కొనియాడారు. కార్యక్రమంలో బీఆర్ఎస్ నాయకులు తదితరులు పాల్గొన్నారు.

మిచాంగ్ తుఫాన్ నేపథ్యంలో ఏపీలో పలు రైళ్లు రద్దు

సిటీబ్యూరో, డిసెంబర్ 2 (నమస్తే తెలంగాణ) : దక్షిణ మధ్య రైల్వే జోన్ పరిధి... ఏపీలోని పలు తీర ప్రాంతాల్లో 'మిచాంగ్' తుఫాన్ నేపథ్యంలో రైల్వే అధికారులు ముందస్తు ఏర్పాట్లు చేస్తున్నారు. ఆయా ప్రాంతాల్లో రైళ్లలో ప్రయాణించే ప్రయాణికులకు ఎలాంటి ఇబ్బందులు లేకుండా చర్యలు చేపడుతున్నారు. అందులో భాగంగా ఏపీలో పలు రైల్వే స్టేషన్ల మధ్య మొత్తం 156 రైళ్లను రద్దు చేసినట్లు శనివారం రైల్వే అధికారులు వెల్లడించారు. ఐదు రైళ్లను పాక్షికంగా రద్దు చేసినట్లు అధికారులు పేర్కొన్నారు.

అభాగ్యుల ఆకలి తీర్చి.. దుస్తులు అందించి..

● గ్రేటర్ వ్యాప్తంగా స్వైఫాండ్ షాన్ ఆధ్వర్యంలో నేడు సేవా కార్యక్రమాలు

సిటీబ్యూరో, డిసెంబర్ 2 (నమస్తే తెలంగాణ) : గ్రేటర్ వ్యాప్తంగా పలు ప్రాంతాల్లో అభాగ్యులకు అన్నదానం, దుస్తులు పంపిణీ చేస్తామని స్వైఫాండ్ షాన్ అధ్యక్షుడు సంజీవ్ కుమార్ శనివారం ఒక ప్రకటనలో తెలిపారు. ప్రతి ఆదివారం సేవా కార్యక్రమంలో భాగంగా ఈ ఆదివారం కూడా అన్నదానంతో పాటు దుస్తుల పంపిణీ కార్యక్రమం చేపడుతున్నట్లు ఆయన పేర్కొన్నారు. సికింద్రాబాద్, ముషీరాబాద్, సనత్ నగర్, అబిడ్స్ తదితర ప్రాంతాల్లో సేవలు నిర్వహిస్తామని, నిరాశ్రయులు రోడ్లపై కనిపిస్తే తమకు సహాయం ఇచ్చినా వారికి మీల్స్ ప్యాకెట్లు అందిస్తామని తెలిపారు. వివరాలకు 9493613555, 9393613555 నంబర్లకు ఫోన్ చేయాలని సూచించారు.

రాబోయే మూడేండ్లలో

భారతీయ విద్యార్థులకు విదేశీ చదువులు

సిటీబ్యూరో, డిసెంబర్ 2 (నమస్తే తెలంగాణ) : రాబోయే మూడేండ్లలో దాదాపు 3 లక్షల మంది భారతీయ విద్యార్థులు ప్రపంచ వ్యాప్తంగా ఉన్న టాప్ యూనివర్సిటీల్లో ప్రవేశాలు కల్పించే విధంగా చర్యలు తీసుకుంటున్నామని షిష్టేవర్ 2023 కాన్క్లెవ్ సమావేశాల్లో ఏర్పాటు చేసిన కాన్క్లెవ్లో గ్రాడ్ రైట్ల సహా వ్యవస్థాపకులు అమనీసింగ్, శశిధర్ సిన్హా మాట్లాడుతూ.. సరైన ఖర్చుతోనే సరైన విద్యను పొందవచ్చున్నారు.

అయితే ఈ సమస్య నుంచి భారతీయ విద్యార్థులను బయటపడేసే విధానం తీసుకురావడం కోసమే ఈ వేదిక ఏర్పాటు చేశామన్నారు. విద్యార్థుల ఉజ్వల భవిష్యత్తు కోసం పలు నిర్ణయాలు తీసుకుంటున్నట్లు తెలిపారు. ఈ అవకాశాన్ని సద్వినియోగం చేసుకోవాలన్నారు. ఈ కార్యక్రమంలో పిష్టేవర్ 2023 కాన్క్లెవ్ యూఎస్ కాన్ఫెరెన్స్ జనరల్ హైదరాబాద్ పునీత్ రెంజన్, ఇన్ క్ మింగ్ చైర్మన్, శామ్ అండ్ గ్లోబల్ సీకావో ఎమరిటస్ పాల్గొన్నారు.